



وزارت امور مهاجرین و عودت کنندگان

د کډوالو او راستنېدونکو چارو وزارت

ریاست اطلاعات و ارتباط عامه

بولتن خبری News Bulletin

۲ حمل - سال ۱۴۰۱





فهرست مطالب

صفحه	عنوان
4-----	خوست ولایت کې د شمالي او جنوبي وزیرستان د بي ځايه شوو سره مرسته وشوه.
4-----	هرات ولایت کې د داخلي بي ځايه شوو کورنيو سره د کورونو د بيار غونې او کرایه ورکولو په برخه کې مرسته وشوه.
5-----	ننګرهار کې (۲۰۰) اړمنو بېځايه شوو کورنيو سره د خوراکي توکو مرسته و شوه
6-----	ملګري ملتونه په تاجکستان کې د افغان پناه غوښتونکو سره د مرستې ډاډ ورکړی

تن کامل اخبار

خوست ولایت کې د شمالي او جنوبي وزیرستان د بې ځايه شوو سره مرسته وشوه.

د وزارت وېب پاڼه



د خوست ولایت د کډوالو او راستنېدونکو چارو ریاست په همغږۍ د نړیوال خوراکي سازمان (WFP) په مالي ملاتړ د (WSTA) موسسې پر مټ (8027) کورنیو سره په مرکز، تنیو، شیخ امیر، گلان کمپ... کې د خوراکي توکو مرسته وشوه چې هرې کورنۍ ته دوه توري اوږه، ۱۲.۵ کیلو دال، یو کیلو مالګه او لس لیتره غوړي ورکول شوو.

هرات ولایت کې د داخلي بې ځايه شوو کورنیو سره د کورونو د بیارغونې او کرایه ورکولو په برخه کې مرسته وشوه.

د وزارت وېب پاڼه



د هرات ولایت د کډوالو او راستنېدونکو چارو ریاست په همغږۍ د ان اړ سي موسسې له لوري د راتلونکي لسو میاشتو لپاره د ۳۲۰ کورونو د کرایو د ورکړې او ۵۰۰ کورونو د بیارغونې په برخه کې مرسته وشوه.

ننګرهار کې (۲۰۰) اړمنو بېخايه شوو کورنیو سره د خوراکي توکو مرسته و شوه

د وزارت ویب پاڼه



د(W.H.H) موسسې له لوري د ننگرهار ولايت د مهاجرينو اوراستنډونکو چارو ریاست په همکارۍ(۲۰۰) اړمنو بېخايه شوو کورنیوسره د خوراکي توکو مرسته وشوه.

يادې کورنۍ چې د ننگرهار د مهاجرينو ریاست له لوري د مرستندويه اداروسره په ګډه همغږۍ په جلال اباد ښار او ولسواليو کې سروې او د مرستولپاره مستحقې ګڼل شوي وي د کب په (۲۹) مه هري کورنۍ ته (۷۵)کيلو اوره،(۲۴)کيلو وريجي، (۵)لېټره غوري،(۵)کيلو بوره، (۱۴) کيلو لوبيا او يوه کيلو مالګه مرسته وويشل شوه.

ددغه مرستو دوېش پرمهال د ننگرهار دمهاجرينو رييس اکرام الدين مفتون وويل، موږ د مرستندويه بنسټونو سره په ګډه په دې هڅوکي يو چې د مرکز جلال اباد په شمول لري پرتو ولسواليو ته هم رسيدګي وکړو، ترڅو اړمنې اومستحقې کورنۍ سروې اود مرستولپاره په نښه او ورسره بېلابېلې مرستې ترسره کړو.

ملګري ملتونه په تاجکستان کې د افغان پناه غوښتونکو سره د مرستې ډاډ ورکړی

مهاجر نیوز



د ملګرو ملتونو د کډوالو ادارې مشر فلیپو ګراندي تاجکستان ته په خپل دوه ورځیني سفر کې د دغه هیواد لخوا د افغانانو د وضعیت د څرګندولو په موخه د دوی د پناه غوښتنې د ثبت د پروسې د بیا پیلولو هرکلی کړی او په دې برخه کې یې تاجکستان دولت ته د ملاتړ ډاډ ورکړی.

نوموړی د دوشنبې په ورځ د تاجکستان په پلازمینه دوشنبې ښار کې د دغه هیواد د ولسمشر امام علي رحمان په ګډون له ګڼو چارواکو سره د افغان کډوالو او پناه غوښتونکو د بشري وضعیت او د پناه غوښتنې په اړه خبرې کړي او له جګړې تېښتیدلو افغانانو لپاره د پناه ورکولو په برخه کې د تاجکستان په رول ټینګار کړی.

د ملګرو ملتونو د کډوالو ادارې لخوا په یوه خپره شوې بیانيه کې د فلیپو ګراندي له قوله راغلي: «په نړۍ کې د بحرانونو سربیره دا ډیره مهمه ده چې نړیواله ټولنه دې د افغان پناه غوښتونکو غوښتنې په ځانګړې ډول دلته په تاجکستان کې له پامه و نه غورځوي».

هغه پر نړیوالو غږ کړی چې له افغان پناه غوښتونکو سره دې په سیمه او تاجکستان کې خپل ملاتړ ته دوام ورکړي.

د ملګرو ملتونو دغه چارواکی په تاجکستان کې له افغانستان سره پر پوله د بلخي په نوم د کډوالو له هغه کمپ څخه هم لیدنه کړې چې د افغانانو د ځای پر ځای کولو په موخه په دې وروستیو کې جوړ شوی.

ګراندي د دغه کمپ د لیدلو په پر مهال وویل: «هغه افغانان چې نن ما ولیدل له ځانه یې ډیر ښه وړتیا و ښودله. دوی تکره ځوانان، بالاستعداده او له وړتیا او انگیزې ډک دي او اوس دا کوربه هیواد او نړیوالې ټولنې پورې اړه لري چې دا ډول ظرفیتونو ته فرصتونه برابر او ترې ګټه پورته کړي.

تاجکستان چې دا مهال د ۱۴۰۰۰ افغان کډوالو او پناه غوښتونکو کوربه توب کوي د ملګرو ملتونو د کډوالو ادارې مشر د دغه کوربه توب ستاینه کړې.

فلیپور ګراندي له دې وړاندې تیره اونۍ کابل ته سفر کړی و او له ځایي چارواکو سره یې په خبرو کې ویلي و چې د اوکراین د جګړې سربیره دوی افغانان نه دي هیر کړي.

جمهوری